

Интернациональн иньгллгънă болн пролетарск хамцлтин күчтă ўзмдж

СССР-н Деед Советин ъбнин сессий болсила әлләр бас, В. И. Ленинă нертă Центральн стадиона спортивн Дворец әмтәр таг дўурв. Алдр Октябрьн 40-ч джилин ъбнин байрин нәәрт ирси газдин орн-нутгудин делегацсла харгъц келгънд нерәдгдсн хургт 15 миньгъ гар московск кѡдлмшчр болн ўулд цергләчнр, Советск Аәрмин цергләчнр болн студентир ирхәв. Эн залд москвичирлә хамдан бас нарт делкән джир гар орн-нутгудин кѡдлмшч партъсин, профсоюзмудин болн нань чигн оли демократическ организацсин делегацс бәәцхәв. Ирси гиичнр заагт бас Октябрьск революцд шунмгъа кевәр орлцхасн, кѡдлмшчнрин джисәнә экләчнр бәәцхәнә.

Коммунистическ партин, Советск правительствин гардәчнр, газдин орн-нутгудин делегацсин толгъачнр президиумд гарч ирлгънг залд бәәсн улс шуугата альх ташлгъар тосв.

КПСС-н ЦК-н Президиумин член, КПСС-н ЦК-н болн МГК-н сәгләтр ўр Е. А. Фурцева ахр әмлцин ўг келәд, хургиг секв.

Французск коммунистическ партин генеральн сәгләтр ўр Морис Торезд ўг ѡгдв. Французск күч-кѡлсчнрин нерн деерәс эн, Советск Союзин кѡдлмшчирт, крестьянмудт болн интеллигенцд халун менд кургв. Октябрьск революцдин мѡнък туурмдж джил ирвәс улм ѡнъгнъ герлтәд йовна. Эн ѡдрмудт французск коммунистир Советск Союзин Коммунистическ партъд энъзах уга ханмджтагъан болн ах-дўўгъинәр энъкрән медўлдж келдженә. КПСС-н вўурт, французск коммунистнр, Октябрьт диилсн партъд, алдр Ленинә партъд, кўн кўўг даджрлгънг уга кедж хамхлгънг эклсн партъд йѡрәлән кўргджәцхәнә гидж ўр Торез келв.

Трибун деер Италиянск коммунистическ партин генеральн сәгләтр ўр Пальмиро Тольятти гарч ирв. Эврәннъ угән эн орсар келв. Биди тана гардәчнриг, тана орн-нутгин цуг әглс улсиг—кўўкд улсиг болн залу улсиг, кѡдлмшчнриг, крестьянмудиг, интеллигенциг, зертә-зевтә цергә элчн-

риг—эврәннъ күчллгъәрн, эврәннъ баатр-тииргәрн болн эврәннъ героизмәр социализмин кергт диилвр делдсн, эврәннъ орн-нутгиннъ ѡнъг-зўсиг ўндсәрнъ хўврүләд, Советск Союзиг цивилизацин болн прогрессин алдр тулг болгъдж тохрасн улсиг—цугъарагъинъ мендлдж йѡрәдженәвдн гидж ўр Тольятти келв.

Оли-әмтнә элчирин Цуг Китдин Хургин шишлнъ Комитетин ахлачин дарук, китайск-советск иньгллгънә ѡбществин ахлач Сун Цын-лин Китдин 600 сай алдр оли-әмтнә нерн деерәс советск улсд халун мендин йѡрәлән келв.

Хург деер бас: профсоюзмудин нарт делкән федерацин ахлачин дарук ўр Бенуа Фрашон, Великобританә коммунистическ партин Куцәгч Комитетин ахлач ўр Гарри Поллит, Индин коммунистическ партин ЦК-н генеральн сәгләтр ўр Аджой Гхош, Крестъянск ниилгсн партин ах комитетин ахлач, Польск Оли-әмтнә Республикин министрмудин Советин ахлачин дарук ўр Стефан Игнар, Испанә коммунистическ партин ЦК-н генеральн сәгләтр ўр Долорес Ибаррури, Германә коммунистическ партин Центральн Комитетин негдгч сәгләтр ўр Макс Рейман, Индонезин коммунистическ партин Центральн Комитетин политбюрон член ўр Судисман, Австрин коммунистическ партин ахлач ўр Йоганн Коплинг советск оли-әмтнд халун мендән босдж келцхәв.

Әднә цугтаннъ босдж келсн ўгмудиг хургт орлцачнр ик гидг байртагъар тосдж, шуугата альх ташлгъар кесг дакдж тудәв.

Московск „Красный пролетарий“ заводин токарь Н. М. Кузьмин босдж хәрүгъин ўг келв. Мана орн-нутгт мендлгънә болн йѡрәлин ўгмуд келсиднъ газдин орн-нутгудин гиичнрт хотл балгъсна күч-кѡлсчнрин нерн деерәс эн халун зуркни ханлан кургв.

Пролетарск хамцлтиг күчтә кевәр ўзүлсн эн хург „Интернационал“ дууллгъар тѡгсв. Нарт делкән пролетариатин дәәч гимнә айс агъу ик зал дўурч байрар кўнъкнв.

(ТАСС).